

अशोक नगर



बच्चों को टैक्स्री में बैठाकर कलेक्ट्रेट भेजने पर प्रधानाध्यापक और दो शिक्षक निलंबित, FIR दर्ज कराने के दिए निर्देश

नवभारत की खबर पर लगी प्रशासनिक मुहर, स्कूल मर्ज के विरोध में मासूमों की सुरक्षा से किया था खिलवाड़

नवभारत न्यूज अशोकनगर। शहर के शासकीय माध्यमिक विद्यालय क्रमांक 01 को सांदीपनी मॉडल स्कूल में मर्ज किए जाने के विरोध में मासूम स्कूली बच्चों को कलेक्ट्रेट भेजने और विरोध-प्रदर्शन कराने के गंभीर मामले में प्रशासन ने सख्त कार्रवाई की है। इस पूरे मामले को नवभारत समाचार ने मासूम बच्चों की आड़ में किसका स्वार्थ? शीर्षक से प्रमुखता से उजागर किया था, जिसके बाद शिक्षा विभाग ने जांच के आधार पर संबंधित शिक्षकों पर कड़ी कार्रवाई की है।

मासूम बच्चों की आड़ में किसका स्वार्थ?

स्कूल मर्ज के विरोध में पढ़ाई छोड़ कलेक्ट्रेट पहुंचे नौनिहाल, उठे गंभीर सवाल

अशोकनगर। प्रमुख अखबार के एक लेख में मासूम बच्चों को कलेक्ट्रेट भेजने के लिए जांच के आधार पर संबंधित शिक्षकों पर कड़ी कार्रवाई की गई है। इस पूरे मामले को नवभारत समाचार ने मासूम बच्चों की आड़ में किसका स्वार्थ? शीर्षक से प्रमुखता से उजागर किया था, जिसके बाद शिक्षा विभाग ने जांच के आधार पर संबंधित शिक्षकों पर कड़ी कार्रवाई की है।

दरअसल 18 अगस्त को स्कूल के समय में बच्चों को कलेक्ट्रेट ले जाकर प्रदर्शन कराने का वीडियो सोशल मीडिया पर



वायरल हुआ था। जिस पर जिला शिक्षा अधिकारी मधु शर्मा द्वारा कराई गई जांच में इस बात की पुष्टि हुई कि सहायक शिक्षक मंजू

निलंबन के साथ पुलिस थाने में FIR के आदेश

जिला शिक्षा अधिकारी कार्यालय द्वारा सहायक शिक्षक मंजू रानी जैन को 19 अगस्त को ही निलंबित कर दिया गया था। इसके बाद 20 अगस्त को संभागीय संयुक्त संचालक लोक शिक्षण ग्वालियर ने प्रधानाध्यापक शांता कुजूर और माध्यमिक शिक्षक कमल सिंह धौलपुरिया को भी निलंबित कर दिया। साथ ही शासन की नीति के खिलाफ बच्चों से नारेबाजी कराने, उनकी सुरक्षा को खतरे में डालने और अनैतिक कृत्य के लिए बोईओ/बीआरसीसी अशोकनगर को तीनों दोषियों के खिलाफ संबंधित पुलिस थाने में प्राथमिकी FIR दर्ज कराने के स्पष्ट निर्देश जारी किए गए हैं।

रानी जैन एवं माध्यमिक शिक्षक कमल सिंह धौलपुरिया ने बच्चों को स्कूल के समय में टैक्स्री में बैठकर कलेक्ट्रेट भेजा था। वहीं

बच्चों और स्टाफ पर नियंत्रण न रख पाने के कारण प्रधानाध्यापक शांता कुजूर को भी दोषी पाया गया।

समय पर नहीं खुली राशन दुकान तो फूटा आक्रोश

सड़क पर कार्ड रख किया चक्काजाम, राहगीरों से भी भिड़े प्रदर्शनकारी

नवभारत न्यूज अशोकनगर। जिले की दुबे कॉलोनी स्थित राजीव गांधी सह उपभोक्ता भंडार राशन दुकान समय पर न खुलने और संचालक व सेल्समैन के गायब रहने से नाराज राशन कार्डधारियों का सब्र टूट गया। गुरुवार को आक्रोशित लोगों ने सड़क पर बैठकर चक्काजाम कर दिया। प्रदर्शनकारी पहले दुकान के बाहर इंतजार करते रहे, लेकिन जब कोई नहीं आया तो वे स्वराज एजेंसी के पास ओवरब्रिज के किनारे सड़क पर बैठ गए।

अचानक किए गए इस चक्काजाम के कारण अस्पताल, गांधी पार्क और पछाड़ी खेड़ा की तरफ आने-जाने वाले लोगों का आवागमन पूरी तरह बाधित हो गया। जाम के दौरान जब कुछ



लोगों ने अस्पताल जाने या अन्य जरूरी कामों के लिए निकलने का प्रयास किया, तो प्रदर्शनकारियों से उनकी तीखी बहस हो गई। इस दौरान दो बार विवाद की गंभीर स्थिति निर्मित हुई, हालांकि मौके पर तैनात पुलिसकर्मियों ने सूझबूझ से स्थिति को संभाला और शांति बनाए रखी।

प्रशासनिक अधिकारियों ने मौके पर पहुंचकर संभाला मोर्चा घटना की सूचना मिलते ही कोतवाली थाना प्रभारी रवि प्रताप सिंह चौहान ने अतिरिक्त पुलिस बल मौके पर भेजा। इसके बाद तहसीलदार आलोक श्रीवास्तव और खाद्य अधिकारी प्राची शर्मा भी मौके पर पहुंचे। अधिकारियों

साधु-संतों ने दिया शांति का व सौहार्द का संदेश

नवभारत न्यूज अशोकनगर। पूर्व प्रधानमंत्री भारत रत्न स्वर्गीय राजीव गांधी की जयंती सद्भावना दिवस के अवसर पर जिला कांग्रेस कमेटी एवं कांग्रेस सेवादल के संयुक्त तत्वावधान में एक भव्य सद्भावना यात्रा का आयोजन किया गया। यह यात्रा शहर के लव-कुश मंदिर से प्रारंभ होकर तार वाले बालाजी मंदिर तक बढ़े ही गरिमामय माहौल में निकाली गई। इस यात्रा का मुख्य आकर्षण विभिन्न साधु-संतों की गरिमामयी उपस्थिति रही, जिन्होंने समाज में शांति, सौहार्द और आपसी भाईचारे का संदेश दिया। यात्रा के दौरान सैकड़ों कार्यकर्ताओं ने राजीव गांधी के विचारों और देश के विकास में दिए गए उनके अतुलनीय योगदान को याद किया। कार्यक्रम में कांग्रेस जिलाध्यक्ष राजेंद्र सिंह कुशवाहा, सेवादल जिलाध्यक्ष व नगर अध्यक्ष राहुल शर्मा पंडा, वरिष्ठ नेता गिरीश जैन, अशोक शर्मा बड़े भैया, महिला कांग्रेस अध्यक्ष सीमा सुराणा, पार्षद किरण कुशवाहा, NSI अध्यक्ष अभिजीत रघुवंशी सहित बड़ी संख्या में कांग्रेसजन उपस्थित रहे।

बलराम कृषि महोत्सव

मुख्यमंत्री मोहन यादव बोले-

कृषि, पशुपालन और उद्यानिकी से किसानों को समृद्ध बना रहें सरकार

नवभारत न्यूज अशोकनगर। मुख्यमंत्री डॉ. मोहन यादव ने गुरुवार को भोपाल स्थित मुख्यमंत्री निवास से अशोकनगर नवीन कृषि उपज मंडी प्रांगण में आयोजित बलराम कृषि महोत्सव को वर्युअली संबोधित किया। उन्होंने कहा कि कृषक कल्याण वर्ष में प्रदेश सरकार किसानों को आर्थिक रूप से सशक्त बनाने के लिए खेती के साथ-साथ पशुपालन, गौपालन और उद्यानिकी को लगातार बढ़ावा दे रही है। इस दौरान मुख्यमंत्री डॉ. यादव ने अपने संबोधन में कहा कि प्रदेश में उद्यानिकी का रकबा 20 प्रतिशत बढ़ाने और दुग्ध उत्पादन को 12 प्रतिशत से बढ़ाकर 20 प्रतिशत तक ले जाने का लक्ष्य तय किया गया है। उन्होंने बताया कि सिंचाई सुविधाओं के विस्तार के साथ-साथ अब किसानों को दिन में भी बिजली दी जा रही है। किसानों को किसान सम्मान निधि और 5, 7 व 10 हॉर्स पावर के पंप कनेक्शनों पर सब्सिडी दी जा रही है। मुख्यमंत्री ने युवाओं से कृषि और डेयरी विकास से जुड़ने तथा समाज से कुरीतियां त्यागकर शिक्षा पर ध्यान देने का आह्वान किया।

वर्चुअल संवाद और विकास की सौगात :

कार्यक्रम के दौरान मुख्यमंत्री ने मुंगावली विधायक बृजेंद्र सिंह यादव से सीधा संवाद किया। विधायक ने चंदेरी और



मल्हारगढ़ क्षेत्र को मिली बड़ी सिंचाई सौगातों के लिए मुख्यमंत्री का आभार जताया। इसके अलावा मुख्यमंत्री ने भाजपा किसान मोर्चा के अध्यक्ष धर्मवीर सिंह रघुवंशी तथा किसान संगठन के अध्यक्ष वीरेन्द्र रघुवंशी तथा आधुनिक कृषि यंत्र का निर्माण करने वाले राजपाल नरवरिया से संवाद कर किसानों के हित में किये जा रहे कार्यों की जानकारी ली।

प्रतिभावनों का हुआ सम्मान :

महोत्सव में विभिन्न जनकल्याणकारी योजनाओं की प्रदर्शनी लगाई गई, जिसका अतिथियों और अधिकारियों ने अवलोकन किया। कार्यक्रम में उत्कृष्ट कार्य करने वाले जिले के उन्नतशील

नवभारत

भोपाल, शुक्रवार, 21 अगस्त, 2026

विवाद के बाद हटाए गए कन्या स्कूल के प्राचार्य

प्राचार्य - शिक्षिका विवाद में डीईओ ने की कार्रवाई

दियांग, महिला सुरक्षा को लेकर निर्देश किये जारी

नवभारत न्यूज अशोकनगर। शासकीय कन्या उच्चतर माध्यमिक विद्यालय अशोकनगर में पदस्थ उच्च माध्यमिक शिक्षक देवकी ठाकुर द्वारा प्राचार्य महेंद्र सिंह रघुवंशी पर मानसिक प्रताड़ना, वेतन काटने और दियांग होने के बावजूद प्रथम तल पर कालखंड आवंटित करने के आरोप लगाए गए थे। उन्होंने प्रेसवार्ता और वीडियो के जरिए शिकायत दर्ज कराई थी। जिला शिक्षा अधिकारी मुध शर्मा द्वारा विकासखंड शिक्षा अधिकारी से कराई गई जांच के प्रतिवेदन के

आंतरिक पारिवाद समिति को सक्रिय करने के निर्देश इसके साथ ही जिले के समस्त संस्था प्रमुखों को निर्देश दिए गए हैं कि दियांग कर्मचारियों के कालखंड केवल भूतल पर ही आवंटित किए जाएं। इसके साथ ही महिला कर्मचारियों की समस्याओं के निपटारे के लिए विद्यालयों में गठित आंतरिक परिवारद समिति को सक्रिय करने के निर्देश जारी किए गए हैं। महिला शिक्षक अपनी समस्याएं पहले विद्यालय स्तर की समिति और समाधान न मिलने पर जिला स्तरीय समिति के समक्ष रख सकती हैं।

आधार पर प्रशासन ने त्वरित कार्रवाई की है।

जांच रिपोर्ट के आधार पर शासकीय कन्या उ.मा.वि. के प्राचार्य पद का प्रभार वरिष्ठता के आधार पर व्याख्याता अभय कुमार जैन को सौंप दिया गया है। इसके साथ ही देवकी ठाकुर की काटी गई 02 दिवस की वेतन के भुगतान हेतु आदेश जारी कर दिए गए हैं। उल्लेखनीय है कि शिक्षिका गंगा रघुवंशी और बाबू जयंत पटेल में विवाद हो गया था, जिसके बाद

लगातार प्राचार्य पर सवाल खड़े किये जा रहे थे।

सांदीपनी मॉडल स्कूल में शैक्षणिक व्यवस्था

श्रीमती देवकी ठाकुर की सुरक्षा और सम्मानजनक वातावरण के अनुरोध पर, शा.उ.मा.वि. क्र. 01 में इतिहास विषय का पद रिक्त न होने के कारण, उनका संलग्नीकरण नजदीकी सांदीपनी शासकीय मॉडल उ.मा.वि. में किया गया है।

सद्भावना दिवस के रूप में मनाई गई पूर्व प्रधानमंत्री की जयंती, हुआ पौधारोपण

श्रद्धांजलि कार्यक्रम में किये पुष्प अर्पण

कार्यक्रम पाश्चात किया गया पौधारोपण

नवभारत न्यूज अशोकनगर। पूर्व प्रधानमंत्री भारत रत्न स्वर्गीय राजीव गांधी की जयंती ब्लॉक कांग्रेस कमेटी द्वारा सद्भावना दिवस के रूप में मनाई गई। इस अवसर पर उपस्थित नेताओं और कार्यकर्ताओं ने उनके चित्र पर नमन कर देश के प्रति दी गई उनकी ऐतिहासिक उपलब्धियों को याद किया। कार्यक्रम में नेताओं ने कहा कि भारत में संचार क्रांति का सूत्रपात और युवाओं को 18 वर्ष की उम्र में मतदान का अधिकार दिलाना राजीव गांधी जी की ही दूरदर्शी सोच को देन है। जयंती के पावन



अवसर पर पर्यावरण संरक्षण का संदेश देते हुए परिसर में पौधारोपण भी किया गया। साथ ही लोगों से अपील की गई कि यदि पर्यावरण को सुरक्षित रखना है तो प्रत्येक परिवार से कम से कम एक व्यक्ति को पौधा जरूर लगाना चाहिए। इस अवसर पर ब्लॉक अध्यक्ष शिवाजी सरौया, सुधीर शर्मा, राजू जाट, ऋषिकेश शर्मा और विधायक प्रतिनिधि अजय धौलपुरिया सहित कई कार्यकर्ता मुख्य रूप से मौजूद रहे।

मोबाइल कोर्ट ने 6 वाहनों पर की चालानी कार्यवाही

नवभारत न्यूज अशोकनगर। आमजन को यातायात नियमों के पालन के प्रति जागरूक करने और यातायात व्यवस्था को सुचारु बनाने के उद्देश्य से बस स्टैंड के पास मोबाइल कोर्ट का आयोजन किया गया। यह कार्रवाई प्रधान जिला एवं सत्र न्यायाधीश सतीश चन्द्र शर्मा के मार्गदर्शन तथा मुख्य न्यायिक मजिस्ट्रेट किरण तुमराची धुर्वे के निर्देशन में संपन्न हुई। मोबाइल कोर्ट के दौरान न्यायिक मजिस्ट्रेट प्रथम श्रेणी शुभम द्विवेदी ने मौके पर रहकर सवारी बस, ट्रक और ट्रैक्टर जैसे भारी व कमर्शियल वाहनों के दस्तावेजों की सघन जांच की। जांच प्रक्रिया के दौरान नियमों का उल्लंघन पाए जाने पर 06 वाहनों के खिलाफ दंडात्मक कार्रवाई की गई।



कार्रवाई के साथ-साथ वाहन चालकों और आम नागरिकों को यातायात नियमों का पालन करने की समझाइश दी गई। इस अवसर पर बताया गया कि मोबाइल कोर्ट और ट्रैफिक चेकिंग का मुख्य उद्देश्य लोगों को दंडित करना या चालान काटना नहीं है, बल्कि वाहन चालकों की जीवन सुरक्षा

सुनिश्चित करना और सड़क दुर्घटनाओं पर प्रभावी अंकुश लगाना है। इस पूरी प्रक्रिया को सुचारु रूप से संचालित करने में ट्रैफिक पुलिस प्रभारी अजीत नरवरिया एवं उनकी पुलिस टीम ने भी अपनी सक्रिय भूमिका निभाई और वाहनों की चेकिंग में महत्वपूर्ण सहयोग प्रदान किया।

न्यायालय :-महेन्द्र सिंह, व्यवहार न्यायाधीश वरिष्ठ खण्ड चंदेरी, जिला अशोकनगर, म.प्र. प्रकरण क्रमांक एम.जे.सी.एस.यू.सी/02/2026 चंदेरी दिनांक 17/08/2026	
श्रीमती नैना उर्फ सुखना घावरी आदि	आवेदकगण
किरुद	
प्रीति खत्री आदि	अनावेदकगण
// विधि//	
01 सर्व वादवाण	
एवम् द्वारा आम को सुनिश्चित किया जाता है कि आवेदक क्रमांक-01 श्रीमती नैना उर्फ सुखना घावरी पुत्री स्व नीलेश घावरी पत्नी राजेशा वशिष्ठ, उम्र 20 साल निवासी मातामह मोहन चन्देरी हाल निवासी पुरावर मंडी वाई नंबर-10, रजौली मार्केट, जिला राजमह म्पा व अन्य आवेदक क्रमांक-02 श्रीमती टिनका उर्फ वाहत पुत्री स्व नीलेश घावरी पति भरत खर, उम्र -18 साल, निवासी मातामह मोहन्ला चंदेरी हाल निवासी शमसागर परिया गली नं. 13, लाट नं. 14 गाईन, आरआईटी के सामने नागपुर, आवेदक क्रमांक-03 नं. कुमारी भूमिका पुत्री स्व. नीलेश घावरी, उम्र 14 साल, जजपाला सिंह जजजी, पूर्व संचालक कृषि अमित भदौरिया,मंडी सचिव प्रेम कुमार मोना सहित जनप्रतिनिधिगण,किसान संगठनों के पदाधिकारी,बड़ी संख्या में कृषकगण	
अतः आप उक्त निवेद दिनांक 09.09.2026 को खर्य अथवा अभिभाषक के द्वारा इस न्यायालय में दिन के 11-00 बजे उपस्थित होकर अपना जवाब दस्त प्रस्तुत करें। आपकी अनुपस्थिति की दशा में आपके विरुद्ध एकापक्षीय प्रारोप कार्यवाही की जायेगी। आज दिनांक 12.08.2026 को मेरे हस्ताक्षर व पट्टमुद्रा से जारी किया गया।	
महेन्द्र सिंह व्यवहार न्यायाधीश वरिष्ठ खण्ड, चंदेरी जिला अशोकनगर, म.प्र.	

